

## गांव वण्ड विहार, ब्लाक पंचरुखी में किसान गोष्ठी एवं अनुसूचित जाति उप-योजना अंतर्गत मुफ्त स्प्रे पम्प एवं चैफकटर आवंटित

दिनांक 16.05.2023 को भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर द्वारा गांव वण्ड विहार, ब्लाक पंचरुखी में किसान गोष्ठी एवं अनुसूचित जाति उप योजना के अन्तर्गत अति निर्धन परिवारों को मुफ्त में स्प्रे पम्प एवं चैफकटर आवंटित किये गये। उपरोक्त कार्यक्रम में 50 किसानों/पशुपालकों ने भाग लिया। कार्यक्रम के दौरान 30 अति निर्धन परिवारों को स्प्रे पम्प एवं 11 परिवारों को चैफकटर वितरित किए गए।



डा. गोरख मल, स्टेशन प्रभारी ने इस कार्यक्रम में उपस्थित सभी किसानों/पशुपालकों को अनुसूचित जाति उप-योजना की विस्तृत जानकारी दी। उन्होंने बताया कि यह उप-योजना क्षेत्रीय केन्द्र, पालमपुर में वर्ष 2019 में प्रारम्भ हुई। इस योजना का मुख्य उद्देश्य अनुसूचित जाति के अति निर्धन परिवारों की आर्थिकी को सुदृढ़ करना है। उन्होंने बताया कि हमारा संस्थान पशु चिकित्सा एवं रोग जांच अनुसंधान संबन्धित कार्य करता है। उन्होंने किसानों से कहा कि वह पशुपालन से सम्बन्धित जानकारी एवं किसी भी समस्या के समाधान के लिए भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर से संपर्क कर सकते हैं।



किसान गोष्ठी का भी आयोजन किया गया, जिसमें किसानों को पशुओं में टीकाकरण एवं पशुआहार से संबंधित जानकारी प्रदान की गई। इसके अतिरिक्त किसानों/पशुपालकों से संस्थान द्वारा उनके हित में किये जा रहे प्रसार कार्यो का फीडबैक भी लिया। उपस्थित सभी किसानों ने संस्थान के अनुसंधान कार्यो एवं संस्थान द्वारा चलाई जा रही विभिन्न उपयोजनाओं की सराहना की, जिससे उनकी आर्थिकी में सुधार हुआ है। डा. बीरबल सिंह, प्रधान वैज्ञानिक ने सुझाव दिया कि सरकारी योजनाएं आम जनता के कल्याण हेतु होती हैं, लेकिन इनकी सफलता किसानों द्वारा सकारात्मक दिलचस्पी पर निर्भर करती है। उन्होंने किसानों के सहयोग की प्रशंसा की। अंत में श्री रोशन रणजीत सिंह तकनीकी अधिकारी द्वारा केंद्र की ओर से सभी प्रतिभागियों का धन्यवाद किया गया।